

प्रेस-विज्ञप्ति

**दीव समाहर्ता श्रीमती सलोनी राय के दिशा-निर्देश पर
सोशल डिस्टेंसिंग के पालन के साथ हुआ 'हिन्दी दिवस' का आयोजन**

दीव 14 सितम्बर, 2020 : दीव समाहर्तालय सभागार में हिन्दी दिवस समारोह का आयोजन किया गया। सोशल डिस्टेंसिंग का पूरा ध्यान रखते हुए सादे समारोह में हिन्दी दिवस एवं पुरस्कार वितरण कार्यक्रम किया गया। हर वर्ष 14 सितम्बर को हिन्दी दिवस के रूप में मनाया जाता है। पूर्व में इस अवसर पर कई कार्यक्रमों का आयोजन होता था, मगर इस बार कोरोना वैश्विक महामारी के मद्देनजर संघ प्रदेश प्रशासन के दिशा-निर्देश पर मानक संचालन प्रक्रिया के तहत इस समारोह का आयोजन किया गया।

इस वर्ष वैश्विक महामारी को ध्यान में रखते हुए संघ प्रदेश दादरा एवं नगर हवेली तथा दमण एवं दीव के राजभाषा सचिव श्री देविंदर सिंह के दिशा-निर्देश पर सभी कार्यालयों ने अपने-अपने कार्यालय में हिन्दी सप्ताह के दौरान विविध प्रतियोगिताओं का आयोजन किया, जिसमें हिन्दी टंकण प्रतियोगिता, हिन्दी टिप्पण-आलेखन प्रतियोगिता, हिन्दी शब्दावली ज्ञान प्रतियोगिता और हिन्दी वर्तनी एवं श्रुत लेखन प्रतियोगिता शामिल किये गये। विभागों को राजभाषा विभाग, दीव द्वारा प्रतियोगिताओं के आयोजन हेतु हर संभव सहायता एवं मार्गदर्शन प्रदान किये गये। दीव के कई कार्यालयों एवं विभागों में अधिकारियों एवं कर्मचारियों ने बढ़-चढ़कर प्रतियोगिता में हिस्सा लिया और हिन्दी में अपनी प्रतिभा का परिचय दिया।

आज इस कार्यक्रम में दीव समाहर्तालय परिसर स्थित कार्यालयों के विजेताओं को पुरस्कृत किया गया। प्राप्त जानकारी के मुताबिक दीव के अग्निशमन एवं आपातकालीन सेवा विभाग, सरकारी उच्चतर माध्यमिक विद्यालय, दीव, सरकारी विद्यालय, बुचरवाड़ा, सरकारी उच्चतर माध्यमिक कन्या विद्यालय, वणांकबारा, सरकारी विद्यालय, नागवा, जवाहर नवोदय विद्यालय, दीव आदि कार्यालयों में भी हिन्दी सप्ताह एवं हिन्दी दिवस का आयोजन किया गया और विजेताओं को उनके कार्यालय/विद्यालय स्तर पर पुरस्कार दिये गये। इस मौके पर दीव के सभी कार्यालयों ने राजभाषा हिन्दी में अधिक-से-अधिक काम करने का संकल्प लिया।

हस्ता/-

(क्षेत्रीय प्रचार अधिकारी)

दीव